

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ

ശ്രീമദ്വേദകടനാഥസ്യ വേദാന്താചാര്യസ്യ കൃതിഷു

ശ്രീരംഗനാഥപാദുകാസഹസ്രേ

॥ നാദപദ്ധതിഃ ചതുർദശീ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

## || നാദപദ്ധതിഃ ചതുർദശീ ||

ശ്രീമാൻ വേങ്കടനാഥായഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

ശ്രുതീനാം ഭൂഷണാനാം തേ

ശങ്കേ രംഗേന്ദ്രപാദുകേ ! |

മീമഃ സംഘർഷസഞ്ചാതം

രജഃ കിമപി ശിഞ്ജിതം || 14.1 ||

മുരദിൻമണിപാദുകേ ! ഭവത്യാഃ

സ്തുതിമാകർണയതാം മയാ നിബദ്ധാം |

അവധീരയസീവ മഞ്ജുനാദൈഃ

അചമത്കാരവചാംസി ദുർജ്ജനാനാം || 14.2 ||

വിഹിതേഷ്യഭിവാദനേഷു വേദൈഃ

ഗമനോദീരിതഗർഭരത്നനാദാ |

മധുരം മധുവൈരിപാദരക്ഷേ !

ഭവതീ പ്രത്യഭിവാദനം വിധത്തേ || 14.3 ||

സ്വദതേ കിമിഹൈവ രംഗനാഥോ

മയി തിഷ്ഠൻ യദി വാ പദേ പരസ്തിൻ |

ഇതി പൃച്ഛസി ദേവി ! നൂനമസ്മാൻ

മധുരൈസ്സ്യം മണിപാദുകേ നിനാദൈഃ || 14.4 ||

അവരോധഗതസ്യ രംഗദർതുഃ  
 ഗതിഷു വ്യഞ്ജിതഗർഭരത്നനാദാ |  
 പ്രതിസംൽലപസീവ പാദുകേ ! ത്വം  
 കമലാനുപുരമഞ്ജുശിഞ്ജിതാനാം || 14.5 ||

മുരദിച്ചരണാരവിന്ദരൂപം  
 മഹിതാനന്ദമവാപ്യ പുരുഷാർഥം |  
 അനഘൈർമണിപാദുകേ ! നിനാദൈഃ  
 അഹമന്നാദ ഇതീവ ഗായസി ത്വം || 14.6 ||

മധുവൈരിപദാംബുജം ഭജന്തീ  
 മണിപാദാവനി ! മഞ്ജുശിഞ്ജിതേന |  
 പഠസീവ മുഹൂഃ സ്വയം പ്രജാനാം  
 അപരോപഇതമരിഷ്ടശാന്തിമന്ത്രം || 14.7 ||

ശ്രുതിഭിഃ പരമം പദം മുരാദേഃ  
 അനിദങ്കാരമനേവമിത്യുപാത്തം |  
 ഇദമിത്ഥമിതി ബ്രവീഷി നൂനം  
 മണിപാദാവനി ! മഞ്ജുഭിഃ പ്രണാദൈഃ || 14.8 ||

മുനയഃ പ്രണിധാനസന്നിരുദ്ധേ  
 ഹൃദി രംഗേശ്വരരത്നപാദുകേ ! ത്വാം |  
 വിനിവേശ്യ വിഭാവയന്ത്യനന്ധാഃ  
 പ്രണവസ്യ പ്രണിധിം തവ പ്രണാദം || 14.9 ||

മധുരം മണിപാദുകേ ! പ്രവൃത്തേ  
 ഭവതീ രംഗപതേർവിഹാരകാലേ |  
 അദയാർഥനയാ സമദ്യുപേതാൻ  
 അവിസംവാദയതീവ മഞ്ജുനാദൈഃ || 14.10 ||

ശ്രവസോർമ്മ പാരണാം ദിശന്തി  
 മണിപാദാവനി ! മഞ്ജുളൈഃ പ്രണാദൈഃ |  
 രമയാ ക്ഷമയാ ച ദത്തഹസ്തം  
 സമയേ രംഗധൂരീണമാനയേമാഃ || 14.11 ||

അനുയാതി നിത്യമമൃതാത്മികാം കലാം  
 തവ രംഗചന്ദ്രമണിപാദു ! ത്യാക്യതം |  
 ശ്രവസാ മുഖേന പരിഭുജ്യ യത്ക്ഷണാത്  
 അജരാമരത്വമുപയാന്തി സാധവഃ || 14.12 ||

പരുഷൈരജസ്രമസതാമനർഥകൈഃ  
 പരിവാദപൈശുനവികത്ഥനാദിഭിഃ |  
 മധുകൈഃദാരിമണിപാദുകേ ! മമ  
 ശ്രുതിദുഷ്ട്യതാനി വിനിവാരയ സ്വനൈഃ || 14.13 ||

പാദുകേ ! പരിജനസ്യ ദൂരതഃ  
 സൂചയന്തി ഖലു താവകാഃ സ്വനാഃ |  
 ലീലയാ ഭുജഗതൽപമുജ്ജ്യാതഃ  
 ശ്രീമതസ്സീചതുരാൻ പദക്രമാൻ || 14.14 ||

ദേവി ! ദൈത്യദമനായ സത്യരം  
 പ്രസ്ഥിതസ്യ മണിപാദുകേ ! പ്രഭോഃ |  
 വിശ്വമംഗളവിശേഷസൂചകം  
 ശാകുനം ഭവതി താവകം രൂതം || 14.15 ||

ദാതുമർഹസി തദാ മമ ശ്രുതൗ  
 ദേവി ! രംഗപതിരത്ഥപാദുകേ ! |  
 വിഹൃലസ്യ ഭവദീയശിഞ്ജിതം  
 സ്വാദു കർണരസനാരസായനം || 14.16 ||

അഹമുപരി സമസ്തദേവതാനാം  
 ഉപരി മമൈഷ വിഭാതി വാസുദേവഃ |  
 തദിഹ പരതരം ന കിഞ്ചിദസ്മാത്  
 ഇതി വദസീവ പദാവനി ! പ്രണാദൈഃ || 14.17 ||

അവനതവിബുധേന്ദ്രമൗളിമാലാ  
 മധുമദശിക്ഷിതമന്മരപ്രയാതാ |  
 പ്രഥയസി പരിരബ്ധശൗരിപാദാ  
 മണികലഹേന വിയാതജൽപിതാനി || 14.18 ||

ആസ്ഥാനേഷു ത്രിദശമഹിതാൻ വർതയിത്യാ വിഹാരാൻ  
 സ്ഥാനേ സ്ഥാനേ നിജപരിജനം വാരയിത്യാ യഥാർഹം |  
 വാസാഗാരം സ്വയമുപസരൻ പാദുകേ ! മണ്ണുനാദാം  
 ആപർയങ്കാന ഖലു ദവതീം രംഗനാഥോ ജഹാതി || 14.19 ||

അന്തർന്യസ്തൈർമണിദിരുദിതം പാദുകേ ! രംഗബന്ധൗ  
 മന്ദം മന്ദം നിഹിതചരണേ മണ്ണുളം തേ നിനാദം |  
 പശ്യന്ത്യാദിക്രമപരിണതേഃ പ്രാക്തനീം താം പരായാ  
 മന്യേ മിത്രാവരുണവിഷയാദുച്ചരന്തിമവസ്ഥാം || 14.20 ||

പ്രഖ്യാതാനാം പരിഷദി സതാം കാരയിത്യാ പ്രതിജ്ഞാം  
 പ്രായേണ ത്യാം പ്രഥിതവിദവാം വർണയന്തി മയാ ത്യാം |  
 പാദന്യാസക്രമമനുഗുണം പ്രാപ്യ രംഗാധിരാജാത്  
 പദ്യാരംഭാൻ ഗണയസി പരം പാദുകേ !  
സൈർനിനാദൈഃ || 14.21 ||

വിഷ്ണോരസ്മിൻ പദസരസിജേ വൃത്തിദേദൈർവിചിത്രൈഃ  
 ഘൃദമ്പർയം നിഗമവചസാമൈകകംഠ്യേന സിദ്ധം |

ഇത്ഥം പുംസാമനിപുണ്യധിയാം പാദുകേ ! ത്വം തദേവ  
സ്തുഷ്ട്യാ സത്യം വദസി നിയതം മഞ്ജുനാ ശിഞ്ജിതേന || 14.22 ||

ആക്ലായൈസ്ത്യാമനിതരപരൈഃ സ്തോതുമദ്യുദ്യതാനാം  
മധ്യേ ഭക്ത്യാ മധുവിജയിനഃ പാദുകേ ! മോഹഭാജാം |  
ശിക്ഷാതത്ത്വസ്ഖലിതവചസാം ശിക്ഷയന്ത്യേവ പുംസാം  
മാത്രാദീനി സ്വയമനുപദം മഞ്ജുഭിഃ സ്വൈർനിനാദൈഃ || 14.23 ||

ലക്ഷ്മീകാന്തം കമപി തരുണം രഥ്യയാ നിഷ്ഠതന്തം  
രാഗാദ് ഭ്രഷ്ടും ത്വരിതമനസാം രാജയാനീവധൂനാം |  
പ്രത്യാദേശം ഭജതി മധുരൈഃ പാദുകേ ! ശിഞ്ജിതൈസ്തേ  
ചേതോഹാരി കുസുമധനുഷഃ ശിഞ്ജിനീമഞ്ജുനാദഃ || 14.24 ||

രംഗാധീശേ സഹ കമലയാ സാദരം യായജ്ജുകൈഃ  
സാരം ദിവ്യം സവനഹവിഷാം ഭോക്തുമാഹുയമാനേ |  
നേദീയോദീർനിഗമവചസാം നിത്യമംഹഃ പ്രതീപൈഃ  
പ്രത്യാലാപം ദിശതി ഭവതീ പാദുകേ ! ശിഞ്ജിതൈഃ സ്വൈഃ || 14.25 ||

ഉപാസ്യ നൂനം മണിപാദുകേ ! ത്വാം  
രംഗേശപാദാംബുജരാജഹംസീം |  
പത്യുഃ പ്രജ്ഞാനാമലഭന്ത പൂർവം  
മഞ്ജു സ്വനം വാഹനരാജഹംസാഃ || 14.26 ||

അനാദിമായാരജനീവശേന  
പ്രസ്യാപഭാജാം പ്രതിബോധനാർഹാം |  
പശ്യാമി നിത്യോദിതവാസരസ്യ  
പ്രഭാതനാനദീമിവ പാദുകേ ! ത്വാം || 14.27 ||

ശൃണോതു രംഗാധിപതിഃ പ്രജ്ഞാനാം  
ആർതധ്വനിം ക്വാപി സമുജ്ജിഹാനം |

ഇതീവ മത്യാ മണിപാദുകേ ! ത്യാം  
മന്ദപ്രചാരൈർമൃദുശിഞ്ജിത്വീസി || 14.28 ||

അന്തേ മമാർതിം ശമയിഷ്യതസ്താം  
അഗ്രേസരാൺയാപതതോ മുരാഭരഃ |  
ശ്രമോപപന്നഃ ശൃണുയാം ഭവത്യാഃ  
ശീതാനി പാദാവനി ! ശിഞ്ജിതാനി || 14.29 ||

സ്വാദൂനി രംഗേശ്വരപാദരക്ഷേ !  
ശ്രോത്രൈഃ പിബന്തസ്തുവ ശിഞ്ജിതാനി |  
പചന്ത്യവിദ്യാപചിതാനശേഷാൻ  
അന്തർഗതാനാത്മവിദഃ കഷായാൻ || 14.30 ||

അവൈമി രംഗാധിപതേഃ സകാശാത്  
അവേക്ഷമാണേഷു ജനേഷു രക്ഷാം |  
ഉദാരനാദാം മണിപാദുകേ ! ത്യാം  
ഓമിത്യനുജ്ഞാക്ഷരമുദ്ഗിരന്തീം || 14.31 ||

മധുദ്വിഷഃ സ്വൈരവിഹാര ഹേതുഃ  
മജ്ജുസ്വനാൻ ശിക്ഷയസീവ മാതഃ ! |  
പര്യന്തദാജ്ഞോർമണിപാദരക്ഷേ !  
പദ്മാധരൺയോർമണിനുപുരാണി || 14.32 ||

പ്രാസ്ഥാനികേഷു സമയേഷു സമാഗതേഷു  
പ്രാപ്താ പദം പരിചിതം ദ്വിജപുംഗവേന |  
പുഷ്പാസി രംഗനൃപതേർമണിപാദുകേ ! ത്യാം  
പുൺയാഹഘോഷമിവ ഗർഭമണിപ്രണാദൈഃ || 14.33 ||

ആർതധ്യനേരുചിതമുത്തരമന്തകാലേ  
കർണേഷു മജ്ജുനിനദേന കരിഷ്യസീതി |

വാസം ഭജന്തി കൃതിനോ മണിപാദരക്ഷേ !  
പുൺയേഷു ദേവി ! പുളിനേഷു മരുദ്യധായാഃ || 14.34 ||

ദുത്യേ ബലേർവിമമനേ ശകടസ്യ ഭംഗേ  
യാത്രോത്സവേഷു ച വിഭോഃ പ്രതിപന്നസഖ്യാ |  
വീരായിതാനി ബിരുദോപഹിതാനി നൂനം  
മഞ്ജുസ്വനൈഃ പ്രഥയസേ മണിപാദുകേ ! ത്യാം || 14.35 ||

സ്തോതും പ്രവൃത്തമപി മാം നിഗമസ്തുതാം ത്യാം  
വ്യാസജ്ജമാനകരണം വിഷയേഷ്വജസ്രം |  
അന്തർമണിധ്വനിഭിരച്യുതപാദുകേ ! ത്യാം  
സംബോധയസ്യനുകലം സഹജാനുകമ്പാ || 14.36 ||

ദേവസ്യ ദാനവരിപോർമണിപാദരക്ഷേ !  
പ്രസ്ഥാനമംഗളവിധൗ പ്രതിപന്നനാദാം |  
മാ ദൈഷ്യ സാധവ ഇതി സ്വയമാലപന്തീം  
ജാനേ ജഗത്രതിതയരക്ഷണദീക്ഷിതാം ത്യാം || 14.37 ||

സ്വച്ഛന്ദവിഭ്രമഗതൗ മണിപാദുകേ ! ത്യാം  
പാദാരവിന്ദമധിഗമ്യ പരസ്യ പുംസഃ |  
ജാതസ്വനാ പ്രതിപദം ജപസീവ സൂക്തം  
വിദ്രാവണം കിമപി വൈരിവരുമിനീനാം || 14.38 ||

രക്ഷാർഥമാശ്രിതജനസ്യ സമുജ്ജിഹാനേ  
രംഗേശ്വരേ ശരദി ശേഷദുജംഗതൽപാത് |  
നാദാസ്സവ ശ്രുതിസുഖാ മണിപാദരക്ഷേ !  
പ്രസ്ഥാനശംഖനിനദാത് പ്രഥമേ ദവന്തി || 14.39 ||

നിത്യം പദാംബുരുഹയോരിഹ ഗോപികാം ത്യാം  
ഗോപീജനപ്രിയതമോ മണിപാദരക്ഷേ |

സമ്പന്നഘോഷവിഭവാം ഗതിഭിർനിജാഭിഃ  
പ്രീത്യേവ ന ത്യജതി രംഗസമാശ്രിത്യോപി || 14.40 ||

പ്രായഃ പദാവനി ! വിഭോഃ പ്രണതാർതിഹന്തുഃ  
പ്രസ്ഥാനമംഗളവിധൗ പ്രഥമോദ്യതാനി |  
ത്യച്ഛിഞ്ജിതാനി സപദി സ്വയമാരഭന്തേ  
കാലോചിതാൻ കനകകാഹളശംഖനാദാൻ || 14.41 ||

ആമ്രേഡിതശ്രുതിഗണൈർനിനദൈർമണീനാം  
ആദ്യായവേദ്യമനുഭാവമഭംഗുരം തേ |  
ഉദ്ഗാസ്യതാം നിയതമിച്ഛസി സാമഗാനാം  
താനപ്രദാനമിവ ശൗരിപദാവനി ! ത്വം || 14.42 ||

രഥ്യാസു രംഗന്യുപതേർമണിപാദരക്ഷേ !  
ത്യദ്ഗർഭരത്നജനിതോ മധുരഃ പ്രണാദഃ |  
സന്ദർശനോത്സുകധിയാം പുരസുന്ദരീണാം  
സമ്പദ്യതേ ശ്രവണമോഹനമന്ത്രഘോഷഃ || 14.43 ||

ആകസ്മികേഷു സമയേഷ്വപവാർയ ഭൃത്യാൻ  
അന്തഃ പുരം വിശതി രംഗപതൗ സലീലം |  
വ്യാമോഹനേന ഭവതി സുദ്യശാമധീതേ  
മഞ്ജുസ്വനേന മദനോപനിഷദ്രഹസ്യം || 14.44 ||

യാത്രാവിഹാരസമയേഷു സമുത്ഥിതം തേ  
രംഗാധിപസ്യ ചരണാവനി ! മഞ്ജു നാദം |  
പർയാകുലേന്ദ്രിയമൃഗഗ്രഹണായ പുംസാം  
സമ്മോഹനം ശബരഗീതമിവ പ്രതിമഃ || 14.45 ||

പ്രായേണ സഹ്യദുഹിതൂർനദരാജകൻയാ  
ജാമാതുരാഗമനസുചനമീഹമാനാ |

മഞ്ജുപ്രണാദസുദഗൈർമണിപാദുകേ ! ത്യാം  
അന്തർയുതാമകൃത യൗതകരത്നവണ്ഡൈഃ || 14.46 ||

നിത്യം വിഹാരസമയേ നിഗമാനുയാതൈഃ  
വിക്ഷേപതാണധവിതഗർഭമണിപ്രസുതൈഃ |  
നാദൈഃ സ്വയം നരകമർദ്ദനപാദരക്ഷേ !  
നാദാവസാനനിലയം വദസീവ നാഥം || 14.47 ||

സാധാരണേഷു യുവയോർമണിപാദരക്ഷേ !  
ദേവസ്യ ദാനവരിപോസ്ത്രിഷു വിക്രമേഷു |  
അദ്യാപി ശിഞ്ജിതമിഷാദനുവർത്തമാനം  
ന്യൂനാധികത്വവിഷയം കലഹം പ്രതീമഃ || 14.48 ||

പ്രായഃ പദാവനി ! വിഭോഃ പ്രണയാപരാധേ  
മാനഗ്രഹം ശമയിതും മഹിഷീജനാനാം |  
ഉച്ചാരയന്തി നിനദൈസ്സുവ ഗർഭരതാ -  
ന്യൂദ്ഘാതമക്ഷരമുപാശ്രയദാരതീനാം || 14.49 ||

അന്തശ്ചരേഷു പവനേഷു ജിതേഷ്വഭിജ്ഞാഃ  
പ്രത്യങ്മുഖീം പരിണമയ്യ മനഃ പ്രവൃത്തിം |  
ആസ്യാദയന്തി സരസം മണിപാദരക്ഷേ !  
നാദാവസാനസമയേ ഭവതീനിനാദം || 14.50 ||

ദാക്ഷിണ്യമത്ര നിയതം നിയതാ സുധ്യാസ്തിൻ  
ഇത്യുദ്ഗതോ നിയതമച്ഛുതപാദരക്ഷേ ! |  
പ്രത്യേകസംശ്രിതപദസ്തുതയേ ഭവത്യോഃ  
സംഘർഷവാദ ഇവ മധ്യമണിപ്രണാദഃ || 14.51 ||

സഞ്ചാരകേളികലഹായിതഗർഭരതാ  
സാംസിദ്ധികം സകലജന്തുഷു സാർവഭൗമം |

രക്ഷാർഥിനാം പ്രഥയസീവ പദാവനി ! ത്വം  
രംഗേശ്വരസ്യ നിരവഗ്രഹമാനുശംസ്യം || 14.52 ||

പ്രാപ്തം പരം പുരിശയം പുരുഷം മുനീനാം  
അഭ്യസ്യതാമനുദിനം പ്രണവം ത്രിമാത്രം |  
ശ്രീരംഗരാജചരണാവനി ! ശിഞ്ജിതം തേ  
ശങ്കേ സമുന്നയനസാമവിശേഷഘോഷം || 14.53 ||

നിത്യം സമാഹിതധിയാമുപദർശയന്തി  
നാഗേശയം കിമപി ധാമ നിജോർധ്വഭാഗേ |  
ഹൃത്കർണികാമനുഗതാ മണിപാദുകേ ! ത്വം  
മഞ്ജുസ്വനാ സ്തുരസി വാഗ്ഭ്രമരീ പരേവ || 14.54 ||

മാനേഷു ദാനവരിപോർമണിപാദരക്ഷേ !  
ത്യാമാശ്രിതേഷു നിഗമേഷ്യവധീരിതേഷു |  
മഞ്ജുസ്വനൈർവദസി മൈവമിതീവ മാതഃ !  
വേലാം ലിലംഘയിഷതോ മനുജാനിരോദ്ധും || 14.55 ||

ക്രന്ദന്തു കാതരതയാ കരണവ്യപായേ  
രംഗോപശൽയശയിതേഷു ജനേഷ്യലക്ഷ്യം |  
ആസീദസി ത്വരിതമസ്ഖലിതാനുകമ്പാ  
മാതേവ മഞ്ജുനിനദാ മണിപാദുകേ ! ത്വം || 14.56 ||

ദാസ്യത്സുവർണവപുഷാം മണിപാദരക്ഷേ !  
പദ്മാസഹായപദപദ്മവിഭൂഷണാനാം |  
മഞ്ജീരശിഞ്ജിതവികൽപിതമഞ്ജുനാദാ  
മഞ്ജുഷികേവ ഭവതീ നിഗമാന്തവാചാം || 14.57 ||

രംഗേശപാദകമലാത് ത്വദധീനവൃത്തേഃ  
അന്യേഷു കേഷുചിദലക്ഷ്യമനന്യവേദ്യം |

ആക്ലായഗുഡമബഹിർമണിഭിഃ കൃണദ്ഭിഃ  
നേദീയസാം പ്രഥയസീവ നിജാനുഭാവം || 14.58 ||

കാലോപപന്നകരണാത്യനിർവിചേഷ്യേ  
ജാതശ്രമേ മയി ജനാർദനപാദരക്ഷേ ! |  
ആശ്വാസനായ പുരതഃ പ്രസരന്തു മാതഃ !  
വാർതാഹരാസ്സവ രവാഃ ശമിതാർതയോ മേ || 14.59 ||

സംരക്ഷണായ സമയേ ജഗതാം ത്രയാണാം  
യാത്രാസു രംഗന്യപതേരുപതസ്ഥുഷീഷു |  
സമ്പത്സ്യതേ ശ്രുതിസുഖൈർമണിപാദരക്ഷേ !  
മംഗശ്യാസുക്തിരനഘാ തവ മഞ്ജുനാദൈഃ || 14.60 ||

ഗർഭോപലൈർഗമനവേഗവശാദ്വിലോലൈഃ  
വാചാലിതാ മധുഭിദോ മണിപാദരക്ഷേ |  
പ്രസ്തൗഷി ഭാവിതധിയാം പഥി ദേവയാനേ  
പ്രസ്ഥാനമംഗളമൃദംഗവിശേഷഘോഷം || 14.61 ||

പര്യങ്കമാശ്രിതവതോ മണിപാദുകേ ! ത്വം  
പാദം വിഹായ പരികൽപിതമൗനമുദ്രാ |  
ശ്രോതും പ്രഭോരവസരം ദിശസീവ മാതഃ !  
നാദീസരോജശയിതാർഭകസാമഗീതിം || 14.62 ||

ഭോഗായ ദേവി ! ഭവതീ മണിപാദരക്ഷേ !  
പദ്മാസഹായമധിരോപ്യ ഭുജംഗതൽപേ |  
വിശ്വസ്യ ഗുപ്തമധികൃത്യ വിഹാരഹീനാ  
വാചംയമാ കിമപി ചിന്തയതീവ കാർയം || 14.63 ||

നിത്യപ്രബോധസുഭഗേ പുരുഷേ പരസ്മിൻ  
നിദ്രാമുപേയുഷി തദേകവിഹാരശീലാ |

മഞ്ജുസ്വനം വിജ്ഞാതീ മണിപാദുകേ ! ത്വം  
സംവേശമിച്ഛസി പരം ചരണാന്തികസ്ഥാ || 14.64 ||

ലാസ്യം വിഹായ കിമപി സ്ഥിതമാശ്രയന്തി  
രംഗേശ്വരേണ സഹിതാ മണിമണ്ഡപേഷു |  
മഞ്ജുസ്വനേഷു വിരതേഷ്യപി വിശ്വമേതത്  
മൗനേന ഹന്ത ഭവതീ മുഖരീകരോതി || 14.65 ||

വിസ്മാപിതേവ ഭവതീ മണിപാദരക്ഷേ !  
വൈരോചനേർവിതരണേന തമാവിയേന |  
ഏതാവത്യാലമിതി ദേവി ! ഗൃഹീതപാദാ  
നാഥം ത്രിവിക്രമവാഠയതേവ നാദൈഃ || 14.66 ||

സാമാനി രംഗനൃപതിഃ സരസം ച ഗീതം  
ലീലാഗതേഷു വിനിവാരയതി സ്വതന്ത്രഃ |  
ശ്രോതും തവ ശ്രുതിസുഖാനി വിശേഷവേദീ  
മഞ്ജുനി കാഞ്ചനപദാവനി ! ശിഞ്ജിതാനി || 14.67 ||

തത്താദൃശീം പ്രഥയതാ രുചിരാം സ്വരേഖാം  
വർണാധികേന മധുസൂദനപാദരക്ഷേ ! |  
പശ്യന്തി ചിത്തനികഷേ വിനിവേശ്യ സന്തോ  
മഞ്ജുസ്വനേന തവ നൈഗമികം സുവർണം || 14.68 ||

മുഗ്ധസ്യ ഹന്ത ഭവതീം സ്തുവതോ മമൈതാ -  
ന്യാകർണ്യ നൂനമയമായമജൽപിതാനി |  
ഇത്ഥം വദ ത്വമിതി ശിക്ഷയിതും പ്രണാദാൻ  
മഞ്ജുനൂദീരയസി മാധവപാദുകേ ! ത്വം || 14.69 ||

ആദൗ സഹസ്രമിതി യത്സഹസാ മയോക്തം  
തുഷ്ടുഷതാ നിരവധിം മഹിമാർണ്വം തേ |

ആമ്രേയസ്യമ കിമേതദമൃഷ്ടമാണാ  
മഞ്ജുസ്വനേന മധുജിൻമണിപാദുകേ ! ത്വം || 14.70 ||

പരിമിതപരിബർഹം പാദുകേ ! സഞ്ചരിഷ്ണൗ  
ത്വയി വിനിഹിതപാദേ ലീലയാ രംഗനാഥേ |  
നിയമയതി വിപഞ്ചീം നിത്യമേകാന്തസേവീ  
നിശമയിതുമുദാരാനാരദന്തേ നിനാദാൻ || 14.71 ||

വിഹരതി വിശിഖായാം രംഗനാഥേ സലീലം  
ഗമനവശവിലോലൈർഗർഭരന്തൈഃ ക്വണന്ത്യാഃ |  
മണിവലയനിനാദൈർമഞ്ജുളൈന്തേ ദിശന്തി  
പ്രതിവചനമുദാരം പാദുകേ ! പൗരനാർയഃ || 14.72 ||

അനുകൃതസവനീയന്തോത്രശസ്ത്രാം നിനാദൈഃ  
അനുഗതനിഗമാം ത്യാമാസ്ഥിതോ രംഗനാഥഃ |  
അനിതരവിബുധാർഹം ഹവ്യമാസ്യാദയിഷ്യൻ  
വിശതി ചരണരക്ഷേ ! യജ്ഞവാടം ദ്വിജാനാം || 14.73 ||

ചരണകമലമേതദ്രംഗനാഥസ്യ നിത്യം  
ശരണമിതി ജനാനാം ദർശയന്തി യഥാവത് |  
പ്രതിപദമപി ഹൃദ്യം പാദുകേ ! സ്വാദുദാവാത്  
അനുവദതി പരം തേ നാദമാഗ്ലായപക്തിഃ || 14.74 ||

രഹിതദുജഗതൽപേ ത്വത്സനാഥേ പ്രജാനാം  
പ്രതിദയശമനായ പ്രസ്ഥിതേ രംഗനാഥേ |  
പ്രഥമമുദയമാനഃ പാദുകേ ! തൂർയഘോഷാത്  
പ്രതിഫലതി നിനാദഃ പാഞ്ചജന്യേ ത്വദീയഃ || 14.75 ||

വകുളധരതനുസ്ത്വം സംഹിതാം യാമപശ്യഃ  
ശ്രുതിപരിഷദി തസ്യഃ സൗരഭം യോജയന്തി |

ഹരിചരണസരോജാമോദസമ്മോദിതായാഃ  
പ്രതിപദരമണീയാഃ പാദുകേ ! തേ നിനാദാഃ || 14.76 ||

ദനുതനയനിഹന്തുർജ്ജൈത്രയാത്രാനുകൂലേ  
ശരദുപഗമകാലേ സഹൃജ്യാമാപതന്തി |  
ശ്രുതിമധുരമുദാരം ശിക്ഷിതും തേ നിനാദം  
പരിഹൃതനിജവാസാഃ പാദുകേ ! രാജഹംസാഃ || 14.77 ||

വിഹരണസമയേഷു പ്രത്യഹം രംഗഭർതുഃ  
ചരണനഖമയുഖൈഃ സോത്തരീയാ വിശുദ്ധൈഃ |  
പരിണമയസി നാദം പാദുകേ ! ഗർഭരന്തൈഃ  
ദമയിതുമിവ ശിഷ്യാൻ ദീർഘികാരാജഹംസാൻ || 14.78 ||

പരിഷദി വിരതായാം പാദുകേ ! രംഗഭർതുഃ  
പരിജനമപവാർയ പ്രസ്ഥിതസ്യാവരോധാൻ |  
മണിനികരസമുദ്യൻമണ്ണുനാദാപദേശാത്  
അഭിലപസി യഥാർഹം നൂനമാലോകശബ്ദം || 14.79 ||

ഗുരുജനനിയതം തദ് ഗോപികാനാം സഹസ്രം  
ദിനകരതനയായാഃ സൈകതേ ദിവ്യഗോപഃ |  
വശമനയദയത്താത് വംശനാദാനുയാതൈഃ  
തവ ഖലു പദരക്ഷേ ! താദൃശൈർമണ്ണുനാദൈഃ || 14.80 ||

നിജപദവിനിവേശാനിർവിശേഷപ്രചാരാൻ  
പരിണമയതി ഭക്താൻ രംഗനാഥോ യഥാ മാം |  
ഇതി വിഹരണകാലേ മണ്ണുശിഞ്ജാവിശേഷൈഃ  
ഹിതമുപദിശസീവ പ്രാണിനാം പാദുകേ ! ത്വം || 14.81 ||

അയമയമിതി തൈസ്തൈഃ കൽപിതാനധ്യദേദാൻ  
പ്രതിപദമവലോക്യ പ്രാണിനാം വ്യാകുലാനാം |

ചടുലമണികലാപൈഃ ശൗരിപാദാവനി ! ത്യാം  
മുഖരയസി വിഹാരൈർമുക്തിഘണ്ടാപമാഗ്ര്യം || 14.82 ||

പദകമലമുദാരം ദർശയന്തി മുരാദഃ  
കലമധുരനിനാദാ ഗർഭരതൈർവിലോലൈഃ |  
വിഷമവിഷയത്യഷ്ണാവ്യാകുലാനി പ്രജാനാം  
അഭിമുഖയസി നൂനം പാദുകേ ! മാനസാനി || 14.83 ||

മധുരിപുപദരക്ഷേ ! മന്ദബുദ്ധൗ മയി ത്യാം  
അനവധിമഹിമാനം ത്വത്പ്രസാദാത് സ്തുവാനേ |  
മണിനികരസമുത്ഥൈർമഞ്ജുനാദൈഃ കവീനാം  
ഉപരമയസി താംസ്താൻ നൂനമുത്സേകവാദാൻ || 14.84 ||

ശരണമുപഗതേ ത്യാം ശാർംഗിണഃ പാദരക്ഷേ !  
സക്യദിതി വിധിസിദ്ധം ത്യക്തുകാമേ വിമോഹാത് |  
പ്രചലിതമണിജാലവൃണ്ണിതൈഃ ശിണ്ണിതൈഃ സ്വൈഃ  
അലമലമിതി നൂനം വാരയസ്യാദരേണ || 14.85 ||

വികലകരണവൃത്തൗ വിഹൃലാംഗേ വിലക്ഷം  
വിലപതി മയി മോഹാദ്ബിഭ്രതി ശൗരിപാദം |  
പരിസരമധിഗന്തും പശ്യ പാദാവനി ! ത്യാം  
പ്രതിഭയമഖിലം മേ ദർശയന്തി നിനാദൈഃ || 14.86 ||

കരണവിഗമകാലേ കാലഹുകാരശങ്കീ  
ദ്രുതപദമുപഗച്ഛൻ ദത്തഹസ്തുഃ പ്രിയാദ്യാം |  
പരിണമയതു കർണേ രംഗനാഥഃ സ്വയം നഃ  
പ്രണവമിവ ഭവത്യാഃ പാദുകേ ! മഞ്ജുനാദം || 14.87 ||

കമലവനസഖീം താം കൗമുദീമുദ്യഹന്തം  
സവിധമുപനയന്തി താദൃശം രംഗചന്ദ്രം |

പ്രളയദിനസമുത്ഥാൻ പാദുകേ ! മാമകീനാൻ  
പ്രശമയ പരിതാപാൻ ശീതലൈഃ ശിഞ്ജിതൈഃ സ്വൈഃ || 14.88 ||

പ്രശമയതു ഭയം നഃ പശ്ചിമശ്യാസകാലേ  
രഹസി വിഹരണം തേ രംഗനാഥേന സാർധം |  
നിയതമനുവിധത്തേ പാദുകേ ! യന്നിനാദോ  
നിഖിലഭുവനരക്ഷാഘോഷണാഘോഷലീലം || 14.89 ||

ത്രികവിനിഹിതഹസ്തം ചിന്തയിത്യാ കൃതാന്തം  
ഗതവതി ഹൃദി മോഹം ഗച്ഛതാ ജീവിതേന |  
പരികലയതു ബോധം പാദുകേ ! ശിഞ്ജിതം തേ  
ത്യരയിതുമിവ സജ്ജം ത്വദ്വിധേയം മുകുന്ദം || 14.90 ||

ഉപഘ്നം സംവിത്തേരുപനിഷദുപോദ്ഘാതവചനം  
തവ ശ്രാവം ശ്രാവം ശ്രുതിസുഭഗമന്തർമണിരവം |  
വിജ്യംഭന്തേ നൂനം മധുമഥനപാദാവനി ! മമ  
ദ്രവീഭൂതദ്രാക്ഷാമധുരിമധുരിണാഃ ഫണിതയഃ || 14.91 ||

വിലാസൈഃ ക്രീണന്തോ നിഖിലജനചേതാംസി വിവിധാഃ  
വിഹാരാസ്തേ രംഗക്ഷിതിരമണപാദാവനി ! മൂഘഃ |  
വിഗാഹന്താമന്തർമമ വിലുംഭന്തർമണിശിലാ  
ഖലാത്കാരവ്യാജക്ഷരദമൃതധാരാധമനയഃ || 14.92 ||

ശ്രുതിശ്രേണീസ്ഥേയശ്രുതിസുഭഗശിഞ്ജാമുഖരിതാം  
ഭജ്ജേമ ത്യാം പദ്മാരമണചരണത്രായിണി ! പരം |  
ന മൂദ്രാനിദ്രാണദ്രവിണകണവിശ്രാണനദശാ  
വിശാലാഹങ്കാരം കമപി ഘനഹുങ്കാരപരുഷം || 14.93 ||

തവൈതശ്ചീരംഗക്ഷിതിപതിപദത്രായിണി ! നൃണാം  
ഭവത്യാഗശ്ചിന്താരണരണകഭംഗായ രണിതം |

ശരീരേ സ്വം ഭാവം പ്രഥയതി യദാകർണനവശാത്  
ന നഃ കർണേ ഭാവി യമമഹിഷഘണ്ടാഘണഘണ്ടഃ || 14.94 ||

പരിത്രസ്താഃ പുൺയദ്രവപതനവേഗാത്പ്രഥമതഃ  
ക്ഷരദ്ഭിഃ ശ്രീരംഗക്ഷിതിരമണപാദാവനി ! തദാ |  
വിദാമാസുർഭേവാ ബലിമനസംരംഭമനഘൈഃ  
പ്രണാദൈസ്തേ സദ്യഃ പദകമലവിക്രാന്തിപിശുനൈഃ || 14.95 ||

സ്വേഷു സ്വേഷു പദേഷു കിം നിയമയസ്യഷ്ടൗ ദിശാമീശ്വരാൻ  
സൈരാലാപകമാഃ പ്രവർത്തയസി കിം ത്രയാ സഹാസീനയാ |  
രംഗേശസ്യ സമസ്തലോകമഹിതം പ്രാപ്താ പദാംഭോരുഹം  
മാ ദൈഷീരിതി മാമുദീരയസി വാ മണ്ണുസ്വനൈഃ  
പാദുകേ ! || 14.96 ||

രംഗേ ദേവി ! രമാംഗപാണിചരണസ്വച്ഛന്ദലീലാസവി !  
സ്തോകസ്സന്ദിതരമ്യവിഭ്രമഗതിപ്രസ്താവകം താവകം |  
കാലോപാഗതകാലകിങ്കരചമുഹുകാരപാരമ്പരീ -  
ദുർവാരപ്രതിവാവദുകമനഘം ശ്രോഷ്യാമി ശിഞ്ജാരവം || 14.97 ||

ത്വച്ഛിഞ്ജാരവശർകരാസസദാസ്യാദാത്സതാമുൻമദാ  
മാതർമാധവപാദുകേ ! ബഹുവിദാം പ്രായഃ ശ്രുതിർമുഹൃതി |  
സാരാസാരസക്വദ്രിമർശനപരിച്ഛാനാക്ഷരഗ്രന്ഥിഭിഃ  
ഗ്രന്ഥൈസ്ത്യാമിഹ വർണയാമ്യഹമതസ്ത്യാസത്രപാ -  
വർജ്ജിതഃ || 14.98 ||

തവാംബ ! കില വേലതാം ഗതിവശേന ഗർഭാശൂനാം  
രമാരമണപാദുകേ ! കിമപി മണ്ണുഭിഃ ശിഞ്ജിതൈഃ |  
പദസ്തുതിവിധായിഭിസ്ത്വദനുഭാവസിദ്ധാന്തിഭിഃ  
സയുമ്യകലഹായിതം ശ്രുതിശതം സമാപദ്യതേ || 14.99 ||

ക്ഷിപതി മണിപാദരക്ഷേ !

നാദൈർനൂനം സമാശ്രിതത്രാണേ |

രംഗേശ്വരസ്യ ഭവതീ

രക്ഷാപേക്ഷാപ്രതീക്ഷണവിളംബം || 14.100 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ

ശ്രീമദ്വേദേനാമസ്യ വേദാന്താചാര്യസ്യ കൃതിഷു

ശ്രീരംഗനാഥപാദുകാസഹസ്രേണ നാദപദ്ധതിഃ ചതുർദശീ ||

കവിതാർകികസിംഹായ കൽയാണഗുണശാലിനേ |

ശ്രീമതേ വേദേശായ വേദാന്തഗുരവേ നമഃ ||